

खामी ॥ ( आलस्यम् । इति मधुसूदनसर-  
स्वतिः ॥ )

गुडाकेशः, पुं, ( गुडाका निद्रा माया इत्यर्थस्तस्या  
ईशः । ) शिवः । ( गुडा निद्रा आलस्यं इन्द्रि-  
याणि वा तस्या ईशः शास्ता जितनिद्रो जिते-  
न्द्रियो वा । ) अर्जुनः । इति जटाधरः ॥ ( यथा,  
गीतायाम् । १ । २४ ।

“एवमुक्तो हृषीकेशो गुडाकेशेन भारत ! ॥” )

गुडाशयः, पुं, ( आश्रितेऽस्मिन्निति । आशयो वास-  
स्थानम् । ततो गुडस्यैव मधुररसस्य आशयः । )  
आखोटवृक्षः । इति राजनिर्घण्टः ॥

गुडिका, स्त्री, ( गुडा वर्तुलाकृतिः । स्वार्थे कन्  
टापि अत इलम् । ) गुटिका । वृहद्वटिका ।  
यथा, वैद्यकपरिभाषा ॥

“वटिका गुटिका चेति संज्ञावान्तरभेदतः ।”

(“चूर्णावलेहगुडिका कल्कानामनुपानकम् ।  
वातपित्तकफोद्वेगे त्रिहेतुकपलमाहरेत् ॥

इति शार्ङ्गधरे मध्यखण्डे षष्ठ्याध्याये ॥)

गुडूची, स्त्री, ( गुडूची + निपातनाडुलागमः । )

गुडूची । इति हिरूपकोषः ॥

गुडूची, स्त्री, लताविशेषः । गुलच इति भाषा ॥

तत्पर्यायः । वत्सादनी २ किन्नरुहा ३

तन्त्रिका ४ अम्बता ५ जीवन्तिका ६ सोम-

वल्ली ७ विशल्या ८ मधुपर्णी ९ । इत्यमरः ॥

गुडूची १० । इति भरतः ॥ कुण्डली ११ चक्र-

लक्षणा १२ । इति रत्नमाला ॥ अम्बतवल्ली १३

ज्वरारिः १४ श्यामा १५ वरा १६ सुररुता १७

मधुपर्णिका १८ किन्नोद्भवा १९ अम्बतलता २०

रसायनी २१ किन्ना २२ सोमलतिका २३

भिषक्प्रिया २४ कुण्डलिनी २५ वयःस्था २६

नागकुमारिका २७ कुडुका २८ चन्द्रहासा २९ ।

इति राजनिर्घण्टः ॥ अम्बतवल्ली ३० सुधा ३१

जीवन्ती ३२ सोमा ३३ चक्रलक्षणा ३४

वयस्था ३५ मण्डली ३६ देवनिर्मिता ३७ ।

अस्या गुणाः । कटुत्वम् । खादुपाकित्वम् ।

रसायनत्वम् । स्रग्ग्राह्यत्वम् । कषायत्वम् । उष्ण-

त्वम् । लघुत्वम् । वल्यत्वम् । अग्निदीपनत्वम् ।

दोषत्रयामलहृद्वाहमेहकासपाण्डुकामलाकुष्ठ-

वातास्रज्वरकृमिविनाशित्वम् । इति भाव-

प्रकाशः ॥ गुरुत्वम् । वीर्यदाहत्वम् । भ्रम-

नाशित्वम् । इति राजनिर्घण्टः ॥ रक्तपित्त-

नाशित्वम् । इति राजवल्लभः ॥ अस्याः पत्रस्य

गुणाः । आम्लेयत्वम् । सर्वज्वरहरत्वम् । लघु-

त्वम् । कषायत्वम् । कटुत्वम् । खादुपाकित्वम् ।

रसायनत्वम् । बलकारित्वम् । उष्णत्वम् ।

स्रग्ग्राह्यत्वम् । त्रिदोषहृत्पादाहमेहवाता-

हृत्कामलाकुष्ठपाण्डुतानाशित्वम् । इति भाव-

प्रकाशः ॥ घृतयुक्ताया वातनाशित्वम् । गुड-

युक्तायाः पित्तनाशित्वम् । मधुयुक्तायाः कफ-

नाशित्वम् । एरण्डतैलयुक्ताया उग्रवातास-

नाशित्वम् । शुण्ठीयुक्ताया आमवातनाशि-

त्वम् । इति राजवल्लभः ॥ \* ॥

अस्या उत्पत्तिर्यथा,—

“अथ लङ्घ्यरो नाम्ना रावणो राक्षसाधिपः ।

रामपत्नीं बलात् सीतां जहार मदनानुरः ॥

ततस्तृवलवान् रामो रिपुं जायापहारिणम् ।

बलं वानरसेन्येन जघान रणभूर्ध्वनि ॥

हते तस्मिन् सुरारातो रावणो बलगञ्जिते ।

देवराजः सहस्राक्षः परितुष्टोऽपि राघवे ॥

तत्र ये वानराः केचिद्राक्षैर्निहता रणे ।

तानिन्द्रो जीवयामास संसिन्धान्तवृष्टिभिः ॥

ततो येषु च देशेषु कपिमात्रात् परिच्युताः ।

पीयूषविन्दवः पेतुस्तेभ्यो जाता गुडूचिका ॥”

इति भावप्रकाशः ॥

(गुडूचीघृतम् । यथा,—

“गुडूचीकायकल्काभ्यां सपयस्कं घृतं श्लतम् ।

हन्ति वातं तथारक्तकुष्ठं जयति दुस्तरम् ॥”

इति वैद्यकचक्रपाणिंसंज्ञे वातरक्ताधिकारे ॥)

गुडेरः, पुं, ( गुडिति रचतेति गुड रचायाम् +

“पतिकटिकुटिगडि गुडिर्दंशिभ्य एरक् ।” उणां ।

१ । ५८ । इति एरक् । रचकः । इति व्युत्पत्ति-

लम्बोऽर्थः । ) ग्रासः । इत्युणादिकोषः ॥ गुडकः ।

इति सिद्धान्तकौमुद्यासुणादित्तिः ॥

गुडेरकः, पुं, ( गुडेर + स्वार्थे कन् । ) ग्रासः ।

इति हेमचन्द्रः । ३ । ८६ ॥

गुडोद्भवा, स्त्री, ( गुडादुद्भवो यस्याः । यद्वा, उद्भव-

त्वात् इति उद्भवः । गुड उद्भवो उत्पत्त्याश्रयो

यस्याः । ) शकैरा । इति राजनिर्घण्टः ॥

गुणः, त् क मन्त्रणे । इति कविकल्पद्रुमः ॥ ( अदन्त

चुरां-परं-सकं-सेट् । ) ह्रस्वी । ऋङ्ग्योपधः ।

गुणयति । इति दुर्गादासः ॥

गुणः, पुं, ( गुणयते मन्त्रयते मन्त्रणादिभिर्निश्चीयते

राजभिरिति शेषः । गुण मन्त्रणे + घञ् । ) घट्-

प्रकारराजनीतिविशेषः । तद्वयथा । सन्धिः १

विग्रहः २ यानम् ३ आसनम् ४ द्वैधम् ५

आश्रयः ६ ॥ ( यथा, मनुः । ७ । १६० ।

“सन्धिश्च विग्रहश्चैव यानमासनमेव च ।

द्वैधीभावं संश्रयश्च षड्गुणाश्चिन्तयेत् सदा ॥”

एते षड्गुणास्तु नीतिविदा राज्ञा कदा केनो-

पायेन च प्रयोक्तव्यास्तद्विवरणदिकस्तु तत्रैव ।

७ । १६१ । श्लोकमारभ्य द्रष्टव्यम् ॥ ) धनुरा-

कर्षणरज्जुः । किला इति भाषा । ( यथा,

रज्जुर्वंशे । ६ । ५४ ।

“अथ नभस्य इव त्रिदशाशुभं

कनकपिङ्गतदिद्गुणसंयुतम् ।

धनुरधिष्ठ्यमनधिरुपाददे

नरवरो रवरोषितकेशरी ॥” )

तत्पर्यायः । मौर्वी २ व्या ३ शिञ्जिनी ४

शिञ्जिना ५ व्यावा ६ पतञ्जिका ७ । इति शब्द-

रत्नावली ॥ जीषा ८ । इति जटाधरः ॥ रज्जुः ।

( यथाह कश्चित् ।

“गुणवन्तोऽपि सीदन्ति न गुणग्राहको यदि ।

सगुणोऽपि पूर्णकुम्भो यथा कूपे निमज्जति ॥”

रुचम् । यथा, आर्यासप्तशत्याम् । ३६६ ।

“काशीगुण इव पतितः स्थितैकरत्नः फणी  
स्फुरति ॥” )

सत्वरजस्तमांसि । ( यथा, भागवते । १ । २ । २३ ।

“सत्त्वं रजस्तम इति प्रकृतेर्गुणास्तौ-

युक्तः परः पुरुष एक इहास्य धर्मे ।

स्थित्वादये हरिविरिञ्चिहरेति संज्ञाः

अथासि तत्र खलु सत्त्वतनोर्नृणां स्युः ॥” )

शुक्लदण्डरक्तपीतादिः । द्रव्याश्रितः । स तु

श्रौत्यादिः रसगन्वादिश्च । इत्यमरः । ३ । ३ । ४६ ॥

तस्य लक्षणं यथा,—

“सत्त्वे निविशतेऽपैति पृथग्जातिषु दृश्यते ।

आधेयश्चाक्रियाजश्च सोऽसत्त्वप्रकृतिर्गुणः ॥”

इति सुगबोधम् ॥

( अस्वार्थमाह दुर्गादासः ।

“यः सत्त्वे द्रव्ये निविशते तदेवाश्रयतीत्यर्थः ।

अपैति तस्मात् सत्त्वादपगच्छतीत्यर्थः ॥ यथा

श्यामता पूर्वमान्नादिफलसुपगच्छति पश्चात्

पक्वदशायां ततोऽपैति । पृथक् जातिषु दृश्यते

भिन्नेषु पदार्थेषु दृश्यते । यथा आम्नादिफले या

श्यामता दृष्टा सा कदलीफलादिषु च दृश्यते

स गुणः स्यादित्यर्थः । ननु तर्हि उत्पत्तेरपवादः

चेपणाकुञ्चनप्रसारणगमनानि पक्षैव कर्मा-

णीति उक्तकर्मस्वपि गुणत्वापत्तिः यदा द्रव्यं

सक्रियं भवति तदा कर्म सत्त्वे निविशते यदा

द्रव्यं निष्क्रियं भवति तदा कर्म सत्त्वादपैति

पृथग्जातिषु च दृश्यते यथा मनुष्येषु गमनादि-

क्रियां दृश्यते तथा पश्यादिषु च दृश्यते अतः

कर्मणो गुणत्वमपाकर्तुमाह आधेयश्चाक्रियाज-

श्चेति । आधेय उत्पादः यथा पक्वदण्डय-

पात्रेषु रक्ततागुणः स हि वृक्षसंयोगादिना

निष्पाद्यते । अक्रियाज इति । क्रियाया जायते ।

इति क्रियाजः । न क्रियाजोऽक्रियाजः नित्य

इत्यर्थः । आकाशादिषु महत्त्वादित्युक्तम् । ततश्च

गुणस्य उत्पादत्वमनुत्पादत्वञ्च इति प्रकार-

द्वयदर्शनतया कर्मणो गुणत्वं न स्यादिति ज्ञापि-

तम् कर्मत्वं सर्वमेव उत्पादयामिति । एवञ्चेत्तर्हि

द्रव्यमपि गुणोऽस्तु तत्रापि ह्येते धर्मा वर्तन्ते ।

यथा तदपि द्रव्यमारम्भके अवयवद्रव्ये निविशते

ततोऽपैति च यथा शरीरमवयव तद्वि मस्तका-

दिष्ववयवेषु समवेतं भवतीति तद्विनाशात् ततो-

ऽपैति । पृथग्जातिषु पश्चादिषु च दृश्यते एवं

द्रव्यस्य उत्पादत्वमनुत्पादत्वञ्चास्ति अवयवि-

द्रव्यस्य उत्पादत्वात् आकाशादेस्तु अनुत्-

पादत्वादिति । अत आह असत्त्वप्रकृतिरिति ।

सत्त्वं द्रव्यं प्रकृतिः स्वभावः । सत्त्वं प्रकृतिर्यस्य स

सत्त्वप्रकृतिः । न सत्त्वप्रकृतिरसत्त्वप्रकृतिः ॥” )

विशेषाधानहेतुः सिद्धो वस्तुधर्मः । शुक्लादयो

हि गवादिकं स्वजातीयेभ्यः कृण्वगवादिभ्यो

यावर्त्तयन्तीति साहित्यदर्पणम् ॥

अपि च ।

द्रव्यव्यापकतावच्छेदकसत्त्वान्यजातिमत्त्वं तदर्थः

तद्वयथा । रूपम् १ रसः २ गन्धः ३ स्पर्शः ४